

Paġna Ewlenija > ... > Kwistjonijiet Tal-familja U Wirt > Tqegħid Ta' Minuri F'pajjiż Ieħor Inkl. F'foster Family Italy

## Tqegħid ta' minuri f'pajjiż ieħor inkl. f'foster family



Il-kontenut ipprovdut minn



European Judicial Network  
(in civil and commercial matters)

1 Liema awtorità għandha tiġi kkonsultata u biex jingħata kunsens minn qabel qabel it-tqegħid transfruntier ta' minuri fit-territorju tiegħek?

Il-Qrati tal-Minorenni (*Tribunali per i minorenni*).

2 Ekk jogħġbok iddeskrivi fil-qosor il-proċedura għall-konsultazzjoni u l-kisba tal-kunsens (inklużi d-dokumenti meħtieġa, l-iskadenzi, il-modalitajiet tal-proċedura, u dettalji rilevanti oħra) għat-tqegħid transfruntier tat-tfal fit-territorju tiegħek

Ma hemm l-ebda regola nazzjonali speċifika li tirregola l-proċedura ta' konsultazzjoni minn qabel stabbilita fl-Artikolu 82 tar-Regolament (UE) 2019/1111. Il-biċċa l-kbira tal-qrati Taljani japplikaw b'analoġija r-regoli nazzjonali stabbiliti għall-kura alternattiva tal-minuri (l-Artikolu 4(2) tal-Liġi Nru 184 tal-1983 (*Legge n. 184 del 1983*)). Rikors għall-approvazzjoni tat-tqegħid isir mill-prosekutur pubbliku (*Pubblico Ministero*) quddiem il-Qorti tal-Minorenni kompetenti, li tawtorizza jew tirrifjuta t-tqegħid fid-dawl tar-riżultati tal-investigazzjonijiet, normalment imwettqa mis-servizzi soċjali, fil-koppja, il-persuna jew il-faċilità li magħha għandu jitqiegħed il-minuri. Id-deċiżjoni tal-Qorti tal-Minorenni tista' tiġi kkontestata biss minn prosekutur pubbliku li l-argumenti tiegħu ġew miċhuda kompletament jew parzjalment. Il-leġiżlazzjoni nazzjonali ma tipprevedix perjodu ta' żmien għall-proċedimenti tal-qorti.

Id-dokumenti elenkati fl-Artikolu 82 tar-Regolament (UE) 2019/1111 biss iridu jiġu mehmuża mar-rikors.

3 L-Istat Membru tiegħek iddeċieda li mhuwiex meħtieġ il-kunsens għal tqegħid transfruntier ta' tfal fit-territorju tiegħek fejn il-minuri għandu jitqiegħed ma' ċerti kategoriji ta' qraba stretti? Jekk iva, x'inhuma l-kategoriji ta' qraba stretti?

Le.

4 L-Istat Membru tiegħek għandu fis-seħħ xi ftehimiet jew arrangamenti għas-simplifikazzjoni tal-proċedura ta' konsultazzjoni biex jinkiseb il-

# kunsens għat-tqegħid transfruntier tat-tfal?

Le.

---

■ L-aħħar aġġornament: 05/12/2025

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.